

Eziz Amannazarow aradan çykdy...

Category: Kitapcy, Taryhda şu gün
написано kitapcy | 26 января, 2025
Eziz Amannazarow aradan çykdy...



- ***Şu gün – 15-nji fewralda ýaş şahyr Eziz Amannazarow aradan
çykdy. Merhuma iman baýlygyny dileyäris.***
- ◊ **Şahyr hakynda**

Eziz Baýramgeldiýewiç Amannazarow 1999-njy ýylyň 5-nji iýulynda Aşgabat şäherinde doguldy.

Maşgala ýagdaýy sebäpli Mary welaýatynyň Ýolöten etrabyna göçüp gelýärler.

2019-njy ýylda Ýolöten şäherindäki 12-nji orta mekdebi tamamlap, 2019–2021-nji ýyllar aralygynda harby gullukda bolýar.

Demir ussaçylygy işi bilen meşgullandy.

Eziz Amannazarow 2023-nji ýylyň 15-nji fewralynda biwagt aradan çykdy.

• MEN ŞAHYR DÄL

Ýeri şahyr dälmi, bolman ekenim.
Belki Puşkin, Pyragam däldir şahyr.
Ynanman olara dünýän sepini,
Aldylar nadanlar, aldylar ahyr.

Aldylar dünýäni Zülkarneýn däl,
Çingiz han däl, olar ýer garbap ýatyr.
Günäsiz halk saýlyp gyrlan nadanlar
Gyrlan çayyr deýin gógerip otyr.
(Belki olar bilmän gyran däldirler)
Ýone köki bilen aljak zadyň ýok,
Çunki seni Rüstem edip döreden
Ataň gany şol köklere siňensoň,
Haýsy Rüstem oňa gyljyn ýoreder.

Şol çayyrlaň töňne deýin kökleri,
Ýeriň çyzyk açan jaýrygyn ýaryp,
Ikä bölüp, hatda uçdy kepderi,
Şol kökden eklenen gurçugy görüp.

Çarhy pelek çolaşypdyr, çözäge
Güýcsiz saýlyp, gyra çeklen Pyragy,
Namys edip, şahyr sözün ýazmaga
Çydap bilmän içdi diýseň şeraby,

Ynanardym. Ýone şahyr däl olar,
Beýle akmak sözüň git, şahyra diý.
Hem siňsin köklere içaly ýaly,
Olardan dünýäni alonsoňlar heý
Şahyr saýlmajak gümany barmy,.
Ýone diý girmänkä göreşe heniz:
– Perişdemiň, Adam, günäň bir azmy?

Ýeri, şahyr dälmi, bolman ekenim,
Belki, Puşkin, Pyragam däldir şahyr.
Nadanlardan alyp bilseň-ä ýagşy,
Almasaň dünýäni, öljekmi ahyr.

Ondan dertden dörän şygrym seçeýin,
Goý, şahyr bolmasam, bolman geçeýin.

Eziz AMANNAZAROW. Taryhda şu gün